

**Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE**

Jekk jogħġbok innota li l-verżjoni bil-lingwa oriġinali ta' din il-paġna [nl](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

**Olandiż**

Swipe to change

**Registri kummerċjali fil-pajjiżi tal-UE**

Olanda

**Din it-taqsimha tipprovdi b'ħarsa ġenerali lejn ir-registru kummerċjali Netherlandiż.**

Ma hemm l-ebda traduzzjoni uffiċjali tal-verżjoni tal-lingwa li qed tara.

Hawnhekk tista' tara verżjoni tradotta awtomatikament ta' dan il-kontenut. Jekk jogħġbok innota li din hi pprovdata biss għal finijiet kuntestwali. Is-sid ta' din il-paġna ma jaċċetta ebda responsabbiltà jew obbligazzjoni fir-rigward tal-kwalità ta' dan it-test tradott b'mod awtomatiku.

-----il-Malti-----il-Bulgarul-Ispanjoliċ-Ċekid-Daniżil-Ġermaniżil-Estonjanil-Griegli-Inglišil-FranċiżKroatit-Taljanil-Latvjanil-Litwanil-Ungerizil-Pollakkil-Portugiżir-Rumenis-Slovakkis-Slovenil-Finlandiżil-Isvediż

**X'joffri r-registru kummerċjali Netherlandiż?**Ir-registru kummerċjali Netherlandiż huwa proprjetà u miżmum mill-Kamra tal-Kummerċ Netherlandiża (*Kamer van Koophandel*), kif awtorizzat mill-gvern permezz tal-Att dwar ir-Registru Kummerċjali.

Dan ir-registru joffri ħarsa ġenerali lejn l-informazzjoni (ġuridika) rilevanti kollha dwar l-entitajiet ekonomiċi rilevanti kollha fin-Netherlands. L-entitajiet kollha huma rreġistrati. Dan jinkludi:

Kumpaniji (privati u pubbliċi limitati: BVs u NVs)

Kummerċjanti waħedhom

Assoċjazzjonijiet

Fondazzjonijiet

Professjonisti (pereżempju avukati, tobba, artisti)

Assoċjazzjonijiet tas-sidien

Knejjes u

Uffiċċji tal-gvern.

L-ammont ta' dejta rreġistrata tvarja skont il-forma ġuridika tal-organizzazzjoni. L-aktar dejta rreġistrata importanti hija:

L-isem (irreġistrat legalment)

Ismijiet kummerċjali oħra

Is-sede

L-indirizzi

Il-kapital (ishma)

Id-diretturi

Persuni bi prokura

Fergħat

Dettalji ta' kuntatt

Attivitajiet (skont il-klassifikazzjoni NACE).

Ir-registru fil-madwar 2.5 miljun entità.

Skont il-liġi Netherlandiża, l-informazzjoni fir-registru hija valida (u vinkolanti għall-partijiet terzi), sakemm ma jkun indikat mod ieħor. L-obbligu ta' registrazzjoni (u registrazzjoni ta' kull tibdil) huwa tal-organizzazzjonijiet infushom. Kull bidla trid tkun rreġistrata fi żmien ġimgħa minn meta ssir.

Ir-registrazzjoni ma tiffurmax parti mill-proċess tat-twaqqif ta' kumpanija fin-Netherlands. Mill-perspettiva legali, kumpanija tista' teżisti fin-Netherlands mingħajr ma tkun giet irreġistrata. Għalhekk, għalkemm huwa illegali li ma tirreġistrax, kumpanija mhux rreġistrata tista' teżisti u tista' tagħxi bħala kumpanija (kuntrarju għal, pereżempju, is-sitwazzjoni fir-Renju Unit).

Il-kumpaniji b'responsabbiltà (mhux) limitata għandhom ukoll jipprezentaw il-kont annwali tagħhom mar-registru kummerċjali. Dan japplika għal madwar 900,000 kumpanija. Il-maġġoranza għandhom jipprezentaw biss karta tal-bilanċ, filwaqt li kumpaniji kbar (ta' bejn wieħed u ieħor 20,000) għandhom jipprezentaw il-kont ta' profitt u telf tagħhom.

**L-aċċess għar-registru kummerċjali Netherlandiż huwa mingħajr ħlas?**L-informazzjoni bażika dwar ir-registru kummerċjali Netherlandiż hija disponibbli **bla ħlas** permezz tal-internet, iżda għal xi servizzi (pereżempju estratti uffiċjali) tkun meħtieġa miżata.

L-organizzazzjonijiet iħallu darba biss biex jiġu rreġistrati fir-registru kummerċjali. Ma hemm l-ebda miżata annwali, u lanqas mhu dovut ħlas biex jipprezentaw bidliet.

**Sa fejn jistgħu jiġu fdati d-dokumenti fir-registru?**

Id-Direttiva 2012/17/KE tal-Parlament Ewropew u tal-Kunsill tat-13 ta' Ġunju 2012 li temenda d-Direttiva 89/666/KEE u d-Direttivi 2005/56/KE u 2009/101/KE tal-Parlament Ewropew u tal-Kunsill tikkonċerna l-interkonnessjoni tar-registri ċentrali, kummerċjali u tal-kumpaniji. Din tipprovdi għall-ħolqien ta' pjattaforma ċentrali Ewropea. Is-sistema ta' registri interkonnessi mbagħad tiffurma din il-pjattaforma, ir-registri tal-Istati Membri u portal li jservi bħala l-punt ta' aċċess elettroniku Ewropew.

Id-Direttiva tistabbilixxi żewġ skadenzi għad-dħul fis-seħħ. Bl-eċċezzjoni ta' għadd żgħir ta' artikoli, l-Istati Membri kellhom jikkonformaw mad-dispożizzjonijiet tad-Direttiva sas-7 ta' Lulju 2014. L-artikoli li jifdal iridu jiġu trasposti fi żmien sentejn minn meta l-Kummissjoni Ewropea tadotta l-atti ta' implimentazzjoni.

Il-leġiżlazzjoni Netherlandiża diġà tikkonforma mar-rekwiżiti stabbiliti fl-artikoli inkwistjoni. L-ebda emenda oħra għall-Att dwar ir-Registru Kummerċjali tal-2007 jew il-leġiżlazzjoni sekondarja bbażata fuq ma huma meħtieġa sabiex jissodisfaw iż-żewġ skadenzi għat-traspożizzjoni. Gie ppubblikat avviż għal dan l-iskop fil-[Gazzetta tal-Gvern tal-4 ta' Lulju 2014](#).

#### **Kif tfittex fir-registru kummerċjali Netherlandiż**

Tista' tfittex fir-registru kummerċjali Netherlandiż hawnhekk:

(Parti mill-) isem tal-kumpanija

In-numru uffiċjali tar-registru kummerċjali

L-indirizz u

Il-firxa tal-kodiċi postali.

#### **Storja tar-registru kummerċjali Netherlandiż**

L-informazzjoni hija disponibbli sa mill-bidu tar-registru kurrenti (1920). Hemm ukoll dejta disponibbli għall-kumpaniji eqdem.

#### **Links**

[Registru Kummerċjali Ewropew, Kamer van Koophandel](#)

L-aħħar aġġornament: 07/10/2016

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi fitt mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.